



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1582/22 - 2008 දෙසැම්බර් මස 31 වැනි බදාදා - 2008.12.31

(රජයේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

ලියාපදිංචි ස්කන්ධ සහ සුරැකුම්පත් ආඥාපනත

1983 අංක 51 දරන පනතින්, 1985 අංක 03 දරන පනතින්, 1995 අංක 32 දරන පනතින් සහ 2004 අංක 02 දරන පනතින් සංශෝධිත (420 වැනි අධිකාරය වන) ලියාපදිංචි ස්කන්ධ සහ සුරැකුම්පත් ආඥාපනතේ 4 වැනි වගන්තිය ප්‍රකාර මා වෙත පැවරී ඇති බලතල අනුව, මුදල් හා ක්‍රම සම්පාදන ඇමති මහින්ද රාජපක්ෂ වන මම, 2008 අංක 43 දරන විසර්ජන පනතින් ණය මාර්ගයෙන් ගැනීමට බලය පවරන ලද රුපියල් බිලියන එක්දහස් පනහෙන් මෙහි පහත උපලේඛනයෙහි නියමිත මුදල, එම උපලේඛනයේ සඳහන් ආකාරයට ශ්‍රී ලංකාව ඇතුළත ණයට ගැනීමට මේ ආඥාවෙන් නියම කරමි.

මහින්ද රාජපක්ෂ,
මුදල් හා ක්‍රම සම්පාදන ඇමති.

2008 දෙසැම්බර් මස 31 වැනි දින,
කොළඹ දී ය.

උපලේඛනය

- (1) ණයට ගතයුතු මුදල රුපියල් එක්දහස් නවසිය හතර මිලියන එකසිය දහතුන්දහස් අටසිය දෙකක් සහ ශත අනුවක් විය යුතු ය. තව ද, එය සම මිලට නිකුත් කරන ලද අවුරුදු දෙකක ණය මුදලක් වශයෙන් ලබාගත යුතු ය.
- (2) ණය මුදල ලියාපදිංචි ස්කන්ධ ඇතිකර, නිකුත් කිරීමෙන් පමණක් ලබාගත යුතුය.
- (3) ණය මුදල සඳහා ගෙවිය යුතු පොළිය වර්ෂයකට සියයට 14.00 ක් විය යුතු ය.
- (4) ණය මුදල සඳහා සෑම වර්ෂයකම අර්ධ වාර්ෂික පොළිය ගෙවිය යුතු දිනයන් මාර්තු මස නිස්වැනි දින සහ සැප්තැම්බර් මස නිස්වැනි දින විය යුතු ය.
- (5) ණය ලබාගැනීම සඳහා නිකුත් කරන ලද ලියාපදිංචි ස්කන්ධ නිදහස් කිරීමේ දිනය, 2011 මාර්තු මස නිස්වැනි දින විය යුතුය.

කාර්ය විස්තර පත

ලියාපදිංචි ස්කන්ධ සඳහා මුදල් භාර ගැනීමේ ලැයිස්තුව 2009 මාර්තු මස 30 වැනි දින විවෘතකොට ණය මුදල සම්පූර්ණයෙන් දායක වූ විගසම වසා දමනු ලැබේ.

අවුරුදු 02 ක රුපියල් 1,904,113,802.90 ක ණය මුදල

ශ්‍රී ලංකා ආණ්ඩුවේ සියයට 14.00, 2011 කාණ්ඩයේ ණය මුදල

සම මිලට නිකුත්කොට සම මිලටම ආපසු ගෙවනු ලැබේ.

රාජ්‍ය ණය ලේඛකාධිකාරී විසින් ශ්‍රී ලංකා ආණ්ඩුව වෙනුවෙන් රුපියල් 1,904,113,802.90 ක ණය මුදලක් ලබා ගැනීම සඳහා ඉල්ලුම්පත් කැඳවනු ලැබේ. එයට ගෙවනු ලබන පොළී ප්‍රමාණය සියයට 14.00 කි. ණය මුදල ආපසු ගෙවනු ලබන්නේ 2011 මාර්තු මස නිස් වැනිදාය.

2 A I කොටස : (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2008.12.31

ණය ලබාගැනීමේ බලය	: ණය මුදල ලබාගන්නේ 2008 අංක 43 දරන විසර්ජන පනතින් ලත් බලයෙන් සහ 1983 අංක 51 දරන පනතින්, 1985 අංක 03 දරන පනතින්, 1995 අංක 32 දරන පනතින් හා 2004 අංක 02 දරන පනතින් සංශෝධිත (420 වැනි අධිකාරය වන) ලියාපදිංචි ස්කන්ධ සහ සුරැකුම්පත් ආඥාපනතේ අඩංගු නීති යටතේය.
අරමුණ	: රජය විසින් මෙම ණය මුදල ලබාගනුයේ 2008 අංක 43 දරන විසර්ජන පනත යටතේ 2009 මුදල් වර්ෂයේ සේවාවන් සඳහා වැය කරනු පිණිස ය.
නිකුත් කරන පිළිවෙල	: ලියාපදිංචි ස්කන්ධ නිකුත් කිරීමෙන් ණය මුදල ලබාගනු ලැබේ.
ණය කොටසක මිල	: ණය කොටසක මිල රුපියල් සියයකි. සම්පූර්ණ මුදල ඉල්ලුම්පත් ඉදිරිපත් කරන විට ගෙවිය යුතුය. අඩුම කොටස රුපියල් සියයකි.
ඉල්ලුම්පත්	: ලැයිස්තුව පියවනතුරු රාජ්‍ය ණය ලේඛකාධිකාරී විසින් ඉල්ලුම්පත් භාරගනු ලැබේ. ඉල්ලුම්පත් නියමිත පෝර්මයේ ඉදිරිපත් කළයුතු අතර, ඒවා සම්පූර්ණ ප්‍රේෂණයත් සමග එවිය යුතුය. ඉල්ලුම්පත්, බැංකුවක් (ජාතික ඉතිරිකිරීමේ බැංකුව ඇතුළුව), පිළිගත් ලියාපදිංචි ස්කන්ධ තැරැව්කරුවෙකු, භාණ්ඩාගාර බිල්පත් සඳහා බලයලත් ප්‍රාථමික වෙළෙඳ නියෝජිතයෙකු හෝ නීතිඥයෙකු මාර්ගයෙන් ද ඉදිරිපත් කළ හැක. එවැනි බැංකුකරුවෙකුට (ජාතික ඉතිරිකිරීමේ බැංකුව ඇතුළුව), ලියාපදිංචි ස්කන්ධ තැරැව්කරුවෙකුට හා භාණ්ඩාගාර බිල්පත් සඳහා බලයලත් ප්‍රාථමික වෙළෙඳ නියෝජිතයෙකුට, තමන් මගින් ඉදිරිපත් කර තමන්ගේ මුද්‍රාව සහිත වූ ඉල්ලුම්පත් සඳහා, භාරගත් දායක මුදලේ නාමික ප්‍රමාණයෙන් සියයට 1/16ක් කොමිස් වශයෙන් ගෙවනු ලැබේ. එසේ ගෙවනු ලබන්නේ එවැනි ආයතනයක් මගින් සිය ගනුදෙනුකරුවන් වෙනුවෙන් එකී අයදුම්පත් ඉදිරිපත් කළ විට ය. නීතිඥයන්ගේ මාර්ගයෙන්, එකී නීතිඥයන්ගේ මුද්‍රාව සහිතව ඉදිරිපත් කෙරෙන අයදුම්පත් සඳහා ද, භාරගත් දායක මුදලින් ඉහත කී ප්‍රතිශතයේම හුවමාරු ගාස්තුවක් ඔවුන් වෙනුවෙන් ගෙවනු ලැබේ.
වෙක්පත් මගින් කෙරෙන ගෙවීම්	: “ශ්‍රී ලංකාණ්ඩුවේ ණය මුදල” යනුවෙන් හරස් රේඛිතකොට මහ බැංකුව වෙත ගෙවීමට අණ කරන චෙක්පතකින් මුදල් ගෙවිය හැකිය.
ලියාපදිංචි ස්කන්ධ සහතික පත්‍ර පොළිය	: ඉල්ලුම්පත් ලබීමෙන් හා පිළිගැනීමෙන් පසු ලියාපදිංචි ස්කන්ධ සහතික නිකුත් කරනු ලැබේ. සෑම වර්ෂයකම අර්ධ වාර්ෂිකව පොළිය ගෙවනු ලැබේ. ඒ පොළිය ගෙවනු ලබන්නේ ඉල්ලුම්පත් පිළිගත් දින සිට ස්කන්ධ නිදහස් කිරීමේ දිනය ද ඇතුළත් වන කාල සීමාව සඳහා ය.
අයබදු ගැනීම	: (i) මුද්දර ගාස්තු. - ණය නිකුත් කිරීම, පවරාදීම හා ආපසු ගෙවීමාදියේ දී පාවිච්චි කරන සෑම ලියවිල්ලක්ම මුද්දර ගාස්තුවලින් නිදහස් ය. : (ii) ආදායම් බදු. - 2002 මැයි මස 01 වැනි දිනට පසුව නිකුත් කරන ලද රුපියල් ණය සඳහා පොළී ආදායම මත සියයට 10 ක රඳවා ගැනීමේ බද්දක් අර්ධ වාර්ෂික පොළී ගෙවීමේ දී අය කරනු ලැබේ.
සුරක්ෂිතතාවය	: ණය මුදල ශ්‍රී ලංකාවේ ඒකාබද්ධ අරමුදලින් ආරක්ෂා වී ඇත.
ආණ්ඩුවේ ණය මුදලේ ප්‍රමාණය	: 2008 දෙසැම්බර් මස 31 වැනි දිනට ශ්‍රී ලංකාණ්ඩුවේ ණය ප්‍රමාණය රුපියල් දශ ලක්ෂ 3,588,962 කි.
ඉල්ලුම්පත්	: ඉල්ලුම්පත් රාජ්‍ය ණය දෙපාර්තමේන්තුවෙන්, වාණිජ බැංකුවලින්, කවචේරිවලින්, තැපැල් කාර්යාලවලින්, ජාතික ඉතිරිකිරීමේ බැංකුවෙන් හෝ භාණ්ඩාගාර බිල්පත් සඳහා බලයලත් ප්‍රාථමික වෙළෙඳ නියෝජිතයෙකුගෙන් ලබාගත හැකිය.

රාජ්‍ය ණය ලේඛකාධිකාරී.

රාජ්‍ය ණය දෙපාර්තමේන්තුව,
10 වැනි මහල (උතුර),
ශ්‍රී ලංකා මහ බැංකුව,
කොළඹ 01.

2008 දෙසැම්බර් මස 31 වැනි දින දී ය.

05-522